

પૂર્ણક સંખ્યાઓ



૭ લિટ્રેન્ડ

6.1 પ્રાસ્તાવિક

સુનિતાની મમ્મી પાસે 8 કેળાં છે. સુનિતા તેના મિત્રો સાથે બહાર ફરવા જવાની છે. તે પોતાની સાથે 10 કેળાં લઈ જવા માંગે છે. તો શું એની મમ્મી એને 10 કેળાં આપી શકે છે? તેની પાસે પૂરતાં કેળાં નથી; તેથી તે તેના પાડોશી પાસેથી 2 કેળાં ઉછીના લઈ તેને પરત કરી દેવાનું જણાવે છે. સુનિતાને 10 કેળાં આખ્યાં પછી તેની મમ્મી પાસે કેટલાં કેળાં બચે? તેની પાસે એક પણ કેળું બચશે નહિએ; પરંતુ તેને તેના પાડોશીને 2 કેળાં પાછાં આપવાનાં છે, તેથી જ્યારે પણ એની પાસે વધુ કેળાં હશે, જેમ કે 6 કેળાં હોય તો તે 2 આપશે અને તેની પાસે ફક્ત 4 કેળાં વધશે.



રોનાલ્ડ એક પેન ખરીદવા માટે બજારમાં જાય છે. તેની પાસે ફક્ત 12 રૂપિયા છે, પરંતુ પેનની કિંમત 15 રૂપિયા છે. દુકાનદાર તેને તે પેન આપે છે અને યાદ રાખવા માટે દુકાનદાર આ 3 રૂપિયા ડાયરીમાં લખે છે. પરંતુ દુકાનદાર કેવી રીતે યાદ રાખશે કે રોનાલ્ડ પાસેથી જ 3 રૂપિયા લેવાના છે? શું આ ઉધારને તે કોઈ રંગ અથવા ચિહ્ન દ્વારા રજૂ કરી શકે છે?

રુચિકા અને સલમા એક સંખ્યારેખાનો ઉપયોગ કરીને રમત રમી રહ્યા છે, જે 0 થી 25 સુધી સમાન અંતરાલો જોવા મળે છે.

| | | | | | | | | | | | | | | | |
|---|---|---|---|---|---|---|---|---|---|----|----|----|----|----|----|
| 0 | 1 | 2 | 3 | 4 | 5 | 6 | 7 | 8 | 9 | 10 | 11 | 12 | 13 | 14 | 15 |
|---|---|---|---|---|---|---|---|---|---|----|----|----|----|----|----|


શરૂઆતમાં બંને શૂન્ય અંક પર એક-એક રંગીન ટોકન મૂકે છે, બે રંગીન પાસાં દફ્તરમાં મૂકેલાં છે અને એક પછી એક દફ્તરમાંથી બહાર કાઢે છે. જે પાસાં પરનો રંગ લાલ હોય છે તેને ઉછાળતાં જે સંખ્યા પ્રામ થાય છે, એ ટોકનને તેટલાં સ્થાન આગળ ખસેડવામાં આવે છે. જો પાસો વાદળી રંગનો હોય, તો તેને ઉછાળ્યા પછી જે સંખ્યા પ્રામ થાય છે, એ ટોકનને તેટલાં

સ્થાન પાછળ કરી દેવામાં આવે છે. દરેક દાવ પછી પાસાંઓને દફ્તરમાં પાછા મૂકી દેવામાં આવે છે. જેથી બંને વ્યક્તિને બંને પાસાંઓને ઉછાળવાનો અવસર મળે. જે 25માં ચિહ્ન પર પહેલાં પહોંચે તે જીતી જાય, એવું માનવામાં આવે છે.

તેણી રમવાનું શરૂ કરે છે. રૂચિકા લાલ પાસો પ્રાપ્ત કરે છે અને તેને ઉછાળતાં સંખ્યા 4 પ્રાપ્ત થાય છે. આમ, તે ટોકનને રેખાપદ્ધી પર સંખ્યા 4 પર મૂકી દે છે. સલમા પણ દફ્તરમાંથી લાલ પાસો કાઢે છે અને તેને ઉછાળતાં સંખ્યા 3 પ્રાપ્ત કરે છે. આમ, તે પોતાના ટોકનને સંખ્યા 3 પર મૂકે છે.

બીજા પ્રયત્નમાં રૂચિકા લાલ પાસાં પર 3 અંક પ્રાપ્ત કરે છે અને સલમા વાદળી પાસાં પર 4 અંક પ્રાપ્ત કરે છે. શું તમે વિચારી શકો કે બીજા પ્રયત્ન પછી તેઓ પોતપોતાનાં ટોકનને કયાં સ્થાને મૂક્શે ?

રૂચિકા આગળ વધે છે અને $4 + 3$ એટલે કે 7માં સ્થાન પર પોતાના ટોકન મૂકે છે.



સલમા પોતાનું ટોકન શૂન્ય અંક પર મૂકે છે. રૂચિકાએ આ વાત નકારી અને કહ્યું કે તેને શૂન્યથી પાછળ જવું જોઈએ. સલમા માની ગઈ પણ શૂન્યના પાછળ કંઈ પણ નથી. હવે શું કરવું ?

ત્યારે સલમા અને રૂચિકાએ આ સંખ્યારેખાને બીજી બાજુ આગળ વધારી. તેમણે બીજી બાજુ એક વાદળી રંગનાં પાસાંનો ઉપયોગ કર્યો.



હવે સલમા કહે છે કે તે શૂન્યથી એક સ્થાન પાછળ છે તેથી તે આ સ્થાનને વાદળી રંગના પાસાંથી અંકિત કરશે. જો ટોકન વાદળી 1 પર છે, તો વાદળી એકના પાછળવાળા સ્થાને '2 વાદળી' થશે. આવી જ રીતે '2 વાદળી'ના પાછળવાળા સ્થાને '3 વાદળી' થશે. આ પ્રમાણે તેઓ પાછળ ચલાવવાનો નિર્ણય કરે છે. પણ તેમની પાસે વાદળી કાગળ નથી, ત્યારે રૂચિકાએ જડાવ્યું કે જ્યારે તેઓ વિરુદ્ધ દિશામાં આગળ વધતા હોય ત્યારે બીજી બાજુ એક નિશાની (ચિહ્ન)નો ઉપયોગ કરશે. શૂન્ય કરતાં નાની સંખ્યા તરફ જવા માટે ચિહ્નનો ઉપયોગ કરવો આવશ્યક છે, માટે તે સંખ્યાની આગળ ઋણ (-)ની નિશાનીનો ઉપયોગ કરે છે. આ ચિહ્ન સૂચવે છે કે ઋણ (-) સંકેત સાથેની સંખ્યા શૂન્ય કરતાં નાની અથવા ઓછી છે. આ સંખ્યાને ઋણ સંખ્યા કહેવામાં આવે છે.

આ કરો :

(કોણ કયાં છે ?)

માની લો કે તેવિદ અને મોહન શૂન્યથી વિરુદ્ધ દિશાઓમાં ચાલવાની શરૂઆત કરી છે. માની લો કે શૂન્યથી જમણી બાજુ આગળ વધતાં '+' ના ચિહ્ન તરીકે નિરૂપણ કરવામાં આવે છે અને શૂન્યથી ડાબી બાજુ આગળ વધતાં '-' ના ચિહ્ન તરીકે નિરૂપણ કરવામાં આવે છે. જો મોહન શૂન્યથી જમણી બાજુ 5 પગલાં ચાલે છે, તો તેને + 5 તરીકે નિરૂપણ કહેવામાં આવે છે અને જો

ટેવિડ શૂન્યથી ડાબી બાજુ 5 પગલાં ભરે છે તો તેને -5 તરીકે નિરૂપણ કરવામાં આવે છે. હવે, નીચે આપેલાં સ્થાનોને + અથવા - ચિહ્ન દ્વારા નિરૂપણ કરો.

- (a) શૂન્યથી ડાબી બાજુ 8 પગલાં
- (b) શૂન્યથી જમણી બાજુ 7 પગલાં
- (c) શૂન્યથી જમણી બાજુ 11 પગલાં
- (d) શૂન્યથી ડાબી બાજુ 6 પગલાં

આ કરો :

(મને કોણ અનુસરે છે?)


આપણો અગાઉનાં ઉદાહરણોમાં જોયું કે શૂન્યથી જમણી બાજુએ આગળ ચાલવાથી ધન સંખ્યા મળે છે. જમણી બાજુ માત્ર એક પગલું ચાલવાથી આપણને તેની અનુગામી સંખ્યા મળે છે.

નીચે આપેલી સંખ્યાની અનુગામી સંખ્યા લખો :

| સંખ્યા | અનુગામી |
|--------|---------|
| 10 | |
| 8 | |
| -5 | |
| -3 | |
| 0 | |

જો આપણે ઋણ સંખ્યા જોઈએ તો શૂન્યથી ડાબી બાજુએ ચાલવાનું હોય છે.

જો ડાબી બાજુ ફક્ત એક પગલું ચાલવામાં આવે તો આપણને પૂરોગામી સંખ્યા મળે છે.



હવે નીચે આપેલી સંખ્યાની પૂરોગામી સંખ્યા લખો :

| સંખ્યા | પૂરોગામી |
|--------|----------|
| 10 | |
| 8 | |
| 5 | |
| 3 | |
| 0 | |

6.1.1 મને નિશાની દ્વારા દર્શાવો

આપણો અગાઉ જોયું તેમ કોઈ-કોઈ સંખ્યાઓના આગળ ઋણ (-) નિશાની લગાવવામાં આવે છે. ઉદાહરણ તરીકે, જો આપણે દુકાનદારને રોનાલ્ડની રકમ બતાવવા માંગીએ છીએ તો આપણે તેને (-3) તરીકે ઓળખીશું.

નીચે એક દુકાનદારની એક ખાતાવહી છે જે ચોક્કસ વસ્તુઓના વેચાણમાંથી નફો અને નુકસાન દર્શાવે છે માટે નફાને ‘+’ ના ચિહ્નથી દર્શાવવામાં આવે છે અને નુકસાનને ‘-’ ના ચિહ્નથી દર્શાવવામાં આવે છે.



નીચે આપેલા ખાતાને યોગ્ય નિશાનીનો ઉપયોગ કરીને ખાતી જગ્યા પૂરો :

| વસ્તુઓનું નામ | નફો | નુકસાન | યોગ્ય ચિહ્ન દ્વારા નિરૂપણ |
|---------------|------------|------------|---------------------------|
| સરસવનું તેલ | 150 રૂપિયા | | |
| ચોખા | - | 250 રૂપિયા | |
| કાળા મરી | 225 રૂપિયા | | |
| ઘઉં | 200 રૂપિયા | | |
| મગફળીનું તેલ | - | 330 રૂપિયા | |

એવા જ પ્રકારની અન્ય પરિસ્થિતિઓમાં જગ્યાં આપણે આવી નિશાનીઓ કે ચિહ્નોનો ઉપયોગ કરી શકાય તે નીચે આપવામાં આવેલ છે :

જેમ-જેમ આપણે નીચે જઈએ છીએ તેમ-તેમ ઊંચાઈ ઓછી થતી જાય છે. એ જ પ્રમાણે, દરિયાની સપાટીથી નીચેની ઊંચાઈને આપણે જ્ઞાન સંખ્યાથી વ્યક્ત કરી શકીએ છીએ અને દરિયાની સપાટીથી ઉપરની ઊંચાઈને ધન સંખ્યાથી વ્યક્ત કરી શકાય છે.

પ્રયત્ન કરો.

નીચે આપેલાં સ્થાનોમાં યોગ્ય નિશાની કરો :

- (a) દરિયાની સપાટીથી 100 મી. નીચે
- (b) 0°C થી 25°C ઉપરનું તાપમાન
- (c) 0°C થી 15°C નીચું તાપમાન

જો માસિક પગાર ‘+’ ચિહ્ન દ્વારા રજૂ કરવામાં આવે તો પછી ખર્ચ કરેલી રકમને ‘-’ ચિહ્ન દ્વારા રજૂ કરી શકાય છે. એવી જ રીતે, 0°C થી ઉપરના તાપમાનને ‘+’ ના ચિહ્ન દ્વારા અને 0°C થી નીચા તાપમાનને ‘-’ના ચિહ્ન દ્વારા રજૂ કરી શકાય છે. ઉદાહરણ તરીકે, 0°C થી 10°C નીચા તાપમાનને -10°C દ્વારા રજૂ કરી શકાય છે.

6.2 પૂર્ણાંક (Integers)


સૌથી પહેલાં શોધવામાં આવેલી પ્રાકૃતિક સંખ્યાઓ એટલે કે 1, 2, 3, 4... જો આપણે પ્રાકૃતિક સંખ્યાઓના સંગ્રહમાં શૂન્યનો સમાવેશ કરીએ છીએ તો આપણાને સંખ્યાઓનો એક નવો સંગ્રહ મળે છે, જેને પૂર્ણ સંખ્યાઓ કહે છે. આ પ્રકારે 0, 1, 2, 3, 4... પૂર્ણ સંખ્યાઓ કહેવાય. આ સંખ્યાઓનો તમે પહેલા પ્રકરણમાં અભ્યાસ કરી ચૂક્યા છો. હવે, આપણે જોઈએ જ્ઞાન સંખ્યાઓ જેવી કે -1, -2, -3, -4, -5.... છે. સંખ્યાઓના આવા સંગ્રહને પૂર્ણાંક કહે છે. આ સંગ્રહમાં 1, 2, 3, 4... ધન પૂર્ણાંક કહેવાય અને -1, -2, -3, -4, ... જ્ઞાન પૂર્ણાંક કહેવાય.




ચાલો, હવે પછી પૂર્ણકોનો સમૂહ નીચેની રેખાકૃતિ દ્વારા સમજાએ :




પૂર્ણકોના સમૂહને નીચેની આકૃતિ દ્વારા સમજ શકાય કે જેમાં અગાઉના તમામ સમૂહોનો સમાવેશ થાય છે.




6.2.1 સંખ્યારેખા પર પૂર્ણકોનું નિરૂપણ



એક રેખા દોરો અને આકૃતિમાં બતાવ્યા પ્રમાણે તેના પર સમાન અંતરે કેટલાંક બિંદુઓને નિશાની કરો. એમાંથી એક બિંદુને શૂન્યથી અંકિત કરો. શૂન્યની જમણી બાજુએ બિંદુ ધન પૂર્ણક છે અને તેને $+1, +2, +3, \dots$ વગેરે અથવા ફક્ત $1, 2, 3, \dots$ તરીકે લખી શકાય. શૂન્યથી ડાબી બાજુએ ઋગ્લા પૂર્ણકો છે અને તેને $-1, -2, -3, \dots$ થી લખી શકાય છે. આ રેખા પર (-6) લખવા માટે આપણે શૂન્યથી 6 એકમ ડાબી બાજુએ જઈશું. (આકૃતિ 6.1)



આ રેખા પર $+2$ લખવા માટે, આપણે શૂન્યથી 2 એકમ જમણી બાજુએ જઈશું. (આકૃતિ 6.2)



6.2.2 પૂર્ણકોમાં કમબદ્ધતા


રમણ અને ઈમરાન એક ગામમાં રહે છે. જ્યાં પગથિયાંવાળો એક કૂવો છે. આ કૂવામાં છેક સપાટી સુધી 25 પગથિયાં છે.

પ્રયત્ન કરો.

સંખ્યારેખા પર 3, 7, -4, -8, -1 અને -3 બતાવો.

એક દિવસ રમણ અને ઈમરાન કૂવાની અંદર જાય છે અને તેઓએ જોયું કે,


કૂવામાં પાણીના સ્તર સુધી 8 પગથિયાં છે. તેઓને વિચાર આવ્યો કે વરસાદ પડવાથી કૂવામાં કેટલું પાણી ભરાઈ જશે? તેઓએ હાલનાં પાણીના સ્તર પર શૂન્ય અંક તારવ્યો અને તેમાં ઉપરનાં પગથિયાંના કમને 1, 2, 3, 4,... તરીકે લખ્યું. વરસાદ પછી તેઓએ જોયું કે પાણી સપાટીથી છઢા પગથિયાં



સુધી વધી ગયું છે. થોડા મહિના પછી તેઓએ જોયું કે પાણીની સપાટી શૂન્યથી ત્રણ પગથિયાં નીચે પહોંચ્યી ગઈ છે. હવે, તે પાણીની સપાટી (0 લેવલ)થી પાણી કેટલું નીચે ગયું તે વિચારવા લાગ્યા.

શું તમે એમની મદદ કરી શકો છો?


અચાનક રમણને યાદ આવે છે કે તેણે એક મોટા તેમમાં શૂન્યથી નીચેની સંખ્યા જોઈ છે. ઈમરાને ધ્યાન દોર્યું હતું કે શૂન્યથી ઉપર અને શૂન્યથી નીચેની સંખ્યાઓમાં તફાવત હોવાના ઘણાબધા



માર્ગ હોવા જોઈએ. રમણે જોયેલું હતું કે શૂન્યથી નીચે લખવામાં આવેલી સંખ્યાઓની આગળ ઋણ ચિહ્ન લગાડવામાં આવ્યું હતું તેથી તેઓ શૂન્યથી નીચેના 1 પગથિયા પર -1 અને શૂન્યથી નીચેના 2 પગથિયા પર -2 એવી નિશાની કરી.

તેથી આ વખતે પાણીની સપાટીનું સ્તર -3 છે. (શૂન્યથી 3 પગથિયાં નીચે). ત્યાર બાદ પાણીનો ઉપયોગ થવાને કારણો, પાણીની સપાટીનું સ્તર 1 પગથિયું નીચે ઊતરી જાય છે અને -4 થઈ જાય છે. તમે જોઈ શકો છો કે $-4 < -3$ છે.

ઉપર્યુક્ત ઉદાહરણને ધ્યાનમાં રાખીને $>$ અને $<$ ચિહ્નોનો ઉપયોગ કરી ખાલી જગ્યા પૂરો :



ચાલો, હવે આપણે ફરીથી પૂર્ણકો વિશે જાણીએ. જે એક સંખ્યારેખા પર નિરૂપણ કરવામાં આવી છે.



આકૃતિ 6.3

આપણે જાણીએ છીએ કે $7 > 4$ થાય છે અને ઉપર આપેલી સંખ્યારેખામાં જોઈ શકીએ છીએ કે સંખ્યા 7 સંખ્યા 4ની જમણી બાજુ દર્શાવેલી છે. (આકૃતિ 6.3.)

એવી જ રીતે, $4 > 0$ અને 4 સંખ્યા શૂન્યથી જમણી બાજુએ છે. હવે 0 એ (-3) ની જમણી બાજુએ દર્શાવેલી છે માટે $0 > -3$ છે. -3 એ -8 ની જમણી બાજુએ છે માટે, $-3 > -8$

એવી જ રીતે, આપણે જોઈ શકીએ છીએ કે, સંખ્યારેખા પર જમણી બાજુ સંખ્યા વધે છે. શૂન્યની જમણી બાજુએ જઈએ છીએ તેમ સંખ્યા વધે છે અને ડાબી બાજુ જઈએ તેમ સંખ્યા ઘટતી જાય છે.

$\therefore -3 < -2, -2 < -1, -1 < 0, 0 < 1, 1 < 2, 2 < 3$ વગેરે.

તેથી પૂર્ણકોનો સમૂહ... $-5, -4, -3, -2, -1, 0, 1, 2, 3, 4, 5\dots$ લખી શકાય.

પ્રયત્ન કરો.

નીચે આપેલી સંખ્યાને $>$ અથવા $<$ નો ઉપયોગ કરી સરખામણી કરો :

$$0 \boxed{\quad} -8 \qquad \qquad -1 \boxed{\quad} -15$$

$$5 \boxed{\quad} -5 \qquad \qquad 11 \boxed{\quad} 15$$

$$0 \boxed{\quad} 6 \qquad \qquad -20 \boxed{\quad} 2$$

ઉપર્યુક્ત પ્રશ્નોથી રોહિણી નીચે આપેલાં તારણો ઉપર પહોંચે છે :

- (a) દરેક ધન પૂર્ણકો દરેક ઋણ પૂર્ણક કરતાં મોટા છે.
- (b) શૂન્ય દરેક ધન પૂર્ણકો કરતાં નાનો છે.
- (c) શૂન્ય એ ઋણ પૂર્ણકો કરતાં મોટો છે.
- (d) શૂન્ય એ ઋણ પૂર્ણક કે ધન પૂર્ણક નથી.
- (e) શૂન્યની જમણી બાજુ જેમ દૂર જઈએ તેમ સંખ્યા મોટી થાય છે.
- (f) શૂન્યની ડાબી બાજુ જેમ દૂર જઈએ તેમ સંખ્યા નાની થાય છે.

શું તમે તેની સાથે સહમત છો ? ઉદાહરણ આપો.

ઉદાહરણ 1 : સંખ્યારેખાને જોઈને નીચે આપેલા પ્રશ્નોના ઉત્તર આપો :

ક્યા પૂર્ણકો -8 અને -2 વચ્ચે આવેલા છે ? સૌથી મોટો પૂર્ણક ક્યો છે ? અને સૌથી નાનો પૂર્ણક ક્યો છે ?


ઉપાય : -8 અને -2 વચ્ચેના પૂર્ણકો : $-7, -6, -5, -4, -3$ પૂર્ણકોમાં -3 સૌથી મોટો ઋણ પૂર્ણક છે અને -7 સૌથી નાનો ઋણ પૂર્ણક છે.

જો હું શૂન્ય પર ન હોઉં તો શું થશે ?


સલમા અને રૂચિકાએ પહેલાં રમેલ રમતને ધ્યાનમાં લઈએ :

રુચિકાનો ટોકન 2 પર છે. બીજા દાવમાં તે લાલ પાસો મેળવે છે. તેને ઉધાળતાં તેને સંખ્યા 3 મળે છે. તેનો અર્થ એ થશે કે 2 ની જમણી બાજુ તે 3 સ્થાન ખસેડશે.

એવી જ રીતે, તે 5 પર આવે છે.



બીજું તરફ સલમા દફ્તરમાંથી વાદળી રંગનો પાસો કાઢે છે, જેને ઉધાળતાં તેને સંખ્યા 3 મળે છે. સલમા 1 સ્થાન પર છે. તો એનો અર્થ એ થશે કે તે 1ની ડાબી બાજુ 3 સ્થાન ખસેડશે. આમ, તે -2 પર પહોંચશે.



સંખ્યારેખાને ધ્યાનમાં રાખી નીચે આપેલા પ્રશ્નોના ઉત્તર આપો :


- ઉદાહરણ 2 :** (a) -3 પર એક બટન મૂકવામાં આવ્યું છે. -9 પર પહોંચવા માટે કઈ દિશા તરફ અને કેટલાં પગલાં ચાલવું પડશે ?
(b) જો આપણે -6 ની જમણી બાજુ 4 પગલાં ખસીશું, તો આપણાને કઈ સંખ્યા મળશે ?

- ઉપાય :** (a) આપણે -3 થી ડાબી બાજુ 6 પગલાં ચાલવું પડશે.
(b) આપણે સંખ્યા -2 પર પહોંચશું.



સ્વાધ્યાય 6.1

- નીચે આપેલાં પદોના વિરુદ્ધ પદો લખો :
 - વજનમાં વધારો
 - 30 કિમી ઉત્તરમાં
 - 80 મી પૂર્વ
 - 700 રૂપિયાનું નુકસાન
 - દરિયાની સપાટીથી 100 મીટર ઉપર
- નીચેની સંખ્યાઓને યોગ્ય સંકેતો સાથે પૂર્ણાંકો તરીકે દર્શાવો :
 - એક વિમાન જમીન ઉપરથી બે હજાર મીટરની ઊંચાઈ પર ઉડી રહ્યું છે.
 - એક સબમરીન દરિયાની સપાટીથી 800 મીટરની નીચે તરફ જઈ રહી છે.
 - ખાતામાં ₹ 200 જમા
 - ખાતામાંથી ₹ 700નો ઉપાડ
- નીચે આપેલી સંખ્યાઓને સંખ્યારેખા પર નિરૂપણ કરો :
 - +5
 - 10
 - +8
 - 1
 - 6
- ધારો કે આકૃતિ એક ઉભી સંખ્યારેખા છે, જે પૂર્ણાંકો દર્શાવે છે, તેનું નિરીક્ષણ કરો અને નીચેના મુદ્દાઓ શોધો :
 - જો બિંદુ D ને સંગત પૂર્ણાંક $+8$ છે, તો પછી -8 વાળું બિંદુ કયું છે ?



- (b) બિંદુ G ઋણ પૂર્ણક છે કે ધન પૂર્ણક ?
 (c) બિંદુ B અને E ના સંગત પૂર્ણકો લખો.
 (d) આ સંખ્યારેખા પર નિર્દેશ કરો કે ક્યા બિંદુની કિંમત સૌથી ઓછી છે ?
 (e) તમામ બિંદુને મૂલ્યના ઘટતા કમમાં ગોઠવો.

5. વર્ષના એક ખાસ દિવસે ભારતમાં પાંચ સ્થળોનાં તાપમાનની યાદી નીચે પ્રમાણે છે :

| સ્થળ | તાપમાન |
|---------|-----------------------------|
| સિયાચિન | 0° C થી 10° C નીચું |
| શિમલા | 0° C થી 2° C નીચું |
| અમદાવાદ | 0° C થી 30° C ઊંચું |
| દિલ્હી | 0° C થી 20° C ઊંચું |
| શ્રીનગર | 0° C થી 5° C નીચું |



(a) આ સ્થળોનાં તાપમાનને ખાલી જગ્યામાં પૂર્ણકોના સ્વરૂપમાં લખો.

(b) °C સે માં તાપમાન દર્શાવતી સંખ્યારેખા નીચે મુજબ છે :



તેના તાપમાન સામે શહેરનું નામ લખો.

(c) સૌથી ઠંડું સ્થળ ક્યું છે ?

(d) એવાં સ્થળોનાં નામ લખો, જેનું તાપમાન 10° C સે થી ઊંચું છે.

6. નીચેની દરેક જોડીમાં સંખ્યારેખા પર કઈ સંખ્યા બીજી સંખ્યાની જમણી બાજુએ આવેલી છે ?

- (a) 2, 9 (b) -3, -8 (c) 0, -1
 (d) -11, 10 (e) -6, 6 (f) 1, -100

7. આપેલી જોડીઓ વચ્ચેના દરેક પૂર્ણકોને તેમના ઘટતા કમમાં લખો.

- (a) 0 અને -7 (b) -4 અને 4
 (c) -8 અને -15 (d) -30 અને -23

8. (a) -20 થી મોટી ચાર ઋણ પૂર્ણક સંખ્યા લખો.

(b) -10 થી નાની ચાર ઋણ પૂર્ણક સંખ્યા લખો.

9. નીચે આપેલાં વિધાનોમાંથી ખરાંની સામે T અને ખોટાં વિધાનની સામે F નિશાની કરો.

જો ખોટું વિધાન હોય તો ખરું કારણ જણાવો :

- (a) -8 સંખ્યારેખા પર -10 ની જમણી બાજુએ છે.
 (b) -100 સંખ્યારેખા પર -50 ની જમણી બાજુએ છે.
 (c) -1 એ સૌથી નાનો ઋણ પૂર્ણક છે.
 (d) -26 કરતાં -25 મોટો ઋણ પૂર્ણક છે.

10. સંખ્યારેખા દોરો અને નીચેના પ્રશ્નોના ઉત્તર આપો :

- જો આપણે -2 ની જમણી બાજુ 4 પગલાં ચાલીએ તો આપણને કઈ સંખ્યા મળશે ?
- જો આપણે 1 ની ડાબી બાજુ 5 પગલાં ચાલીએ તો આપણને કઈ સંખ્યા મળશે ?
- જો આપણે સંખ્યારેખા પર -8 પર હોઈએ, તો -13 પર પહોંચવા માટે કઈ દિશામાં ચાલવું પડશે ?
- જો આપણે સંખ્યારેખા પર -6 પર હોઈએ, તો -1 પર પહોંચવા માટે કઈ દિશામાં ચાલવું પડશે ?



6.3 પૂર્ણકોનો સરવાળો


આ કરો :

(ઉપર-નીચે જવું)



મોહનના ઘરમાં અગાશી સુધી જવા માટે અને ગોડાઉનમાં જવા માટે સીડી છે.

ચાલો, અગાશી સુધી જવા માટેની સીડીની સંખ્યાને ધન પૂર્ણક તરીકે લઈએ અને નીચે ગોડાઉનમાં જવા માટેની સીડીની સંખ્યાને ઋણ પૂર્ણક તરીકે લઈએ તથા જમીનની સપાટીથી નિરૂપણ સંખ્યાને શૂન્ય તરીકે લઈએ.



નીચે આપેલા પ્રશ્નોના ઉત્તર આપો અને તમારા ઉત્તરોને પૂર્ણકોમાં રૂપાંતર કરો :

- જમીનની સપાટીથી 6 પગથિયાં ઉપર ચઢો.
- જમીનની સપાટીથી 4 પગથિયાં નીચે ઉતરો.
- જમીનની સપાટીથી 5 પગથિયાં ઉપર ચઢો અને ફરી ત્યાંથી 3 સીડી ઉપર ચઢો.
- જમીનની સપાટીથી 8 પગથિયાં નીચે ઉતરો અને ફરી ત્યાંથી 5 સીડી ઉપર ચઢો.

- (e) જમીનની સપાટીથી 5 પગથિયાં નીચે જાઓ અને પછી ત્યાંથી 12 પગથિયાં ઉપર ચઢો.
- (f) જમીનની સપાટીથી 8 પગથિયાં નીચે જાઓ અને પછી ત્યાંથી 5 પગથિયાં ઉપર ચઢો.
- (g) જમીનની સપાટીથી 7 પગથિયાં ઉપર ચઢો અને ત્યાંથી 10 પગથિયાં નીચે ઉતારો.

અમીનાએ નીચે બતાવેલ પ્રમાણે લખ્યું :


$$(a) +6 \quad (b) -4 \quad (c) (+5) + (+3) = +8 \quad (d) (-6) + (-2) = -4$$

$$(e) (-5) + (+12) = +7 \quad (f) (-8) + (+5) = -3 \quad (g) (+7) + (-10) = 17$$

તેણે કેટલીક ભૂલો કરી હતી. શું તમે તેના જવાબ તપાસી શકો છો અને તેને સુધારી શકો છો ?


પ્રયત્ન કરો.

જમીન પર આડી સંખ્યારેખાનાં રૂપમાં એક આકૃતિ દોરો, જેમ કે નીચે દર્શાવ્યું છે. ઉપર્યુક્ત ઉદાહરણમાં આપેલા પ્રક્રિયાની જેમ બીજા પ્રક્રિયો બનાવો અને તેને તમારા મિત્રની મદદથી ઉકેલો :



એક રમત

એક સંખ્યાપણી લો. જેના પર $+25$ થી -25 સુધીના પૂર્ણક લખેલા હોય.




બે પાસાં લો. એમાંથી એક પર 1 થી 6 સુધીની સંખ્યા અંકિત હોય અને બીજા પર ત્રણ ‘+’ ચિહ્ન અને ત્રણ ‘-’ ચિહ્ન અંકિત હોય.

ખેલાડીઓ અલગ-અલગ

રંગના બટન (રંગીન પાસા)

સંખ્યાપણી પર 0 સ્થાન પર મૂક્ષો. બંને પાસાંને પ્રત્યેક વાર ફેંક્યા પછી ખેલાડી જોશે કે તેણે તે પાસા પર શું પ્રામ્ય કર્યું. જો પ્રથમ પાસા પર 3




અને બીજા પાસા પર ‘-’ આવે છે, તો તેને ‘-3’ પ્રામ્ય થાય છે. જો પ્રથમ પાસો 5 દર્શાવે અને બીજા પાસા પર ‘+’ દર્શાવે તો તેને $+5$ પ્રામ્ય થાય છે.

જ્યારે કોઈ ખેલાડીને ‘+’ ચિહ્ન પ્રામ્ય થાય છે તો તે આગળની દિશામાં ($+25$ તરફ) ખસે છે.

અને જ્યારે કોઈ ખેલાડીને ‘-’ ચિહ્ન પ્રામ્ય છે ત્યારે તે પાછળ (-25 તરફ) ખસે છે.



દરેક બેલાડી વારાફરતી બંને પાસાને ફેંકશો. તે બેલાડી જેનું બટન -25 ને સ્પર્શ કરશો તે બેલાડી રમતમાંથી બહાર નીકળી જશો અને તે બેલાડી જેનું બટન $+25$ ને પહેલાં સ્પર્શ કરશો તે બેલાડી રમત જતી જશો.



તમે આ જ રમતને 12 કાર્ડ લઈને જેના પર $+1, +2, +3, +4, +5$ અને $+6$ અને $-1, -2, \dots, -6$ અંકિત હોય તેવી રમત રમી શકો. દરેક પ્રયત્નોમાં પાનાં ચીપવામાં આવે છે.

કમલા, રેશમા અને મીનુ આ રમત રમી રહ્યા છે.

કમલાને સતત ગ્રાણ પ્રયત્નોમાં $+3, +2, +6$ પ્રાપ્ત કર્યો. તેણે એનું કાઉન્ટર 11 પર અંકિત કર્યું.

રેશમાએ સતત ગ્રાણ પ્રયત્નોમાં $-5, +3, +1$ પ્રાપ્ત કર્યો. તેણે તેનું કાઉન્ટર -1 રાખ્યું.

મીનુએ એકસાથે ગ્રાણ પ્રયત્નોમાં $+4, -3, -2$ પ્રાપ્ત કર્યો. એનું કાઉન્ટર કયાં સ્થાન પર હશે ?

-1 પર અથવા $+1$ પર ?

આ કરો :

સફેદ અને કાળા જેવા બે અલગ-અલગ રંગનાં બટન લો. ચાલો, એક સફેદ બટનને $+1$ થી દર્શાવવું અને એક કાળા બટનને -1 થી દર્શાવવું. એક સફેદ બટન ($+1$) અને એક કાળું બટન (-1)ને જોડીને શૂન્ય દર્શાવે છે એટલે કે $[1 + (-1)] = 0$.

નીચેના કોષ્ટકમાં પૂર્ણાંકોને રંગીન બટનોની મદદથી દર્શાવવામાં આવ્યા છે :

| રંગીન બટનો | પૂર્ણાંકો |
|-------------|-----------|
| ○ ○ ○ ○ ○ ○ | 5 |
| ● ● ● | -3 |
| ○ ○ | 0 |

ચાલો, આ રંગીન બટનોની મદદથી પૂર્ણાંકોને જોડીએ.

નીચેના કોષ્ટકને જુઓ અને પૂર્ણ કરો :

| | |
|--|---------------------|
| $\text{○ ○ ○ ○} + \text{○ ○} = \text{○ ○ ○ ○ ○ ○}$ | $(+3) + (+2) = + 5$ |
| $\text{● ●} + \text{●} = \text{● ● ●}$ | $(-2) + (-1) = - 3$ |
| $\text{○ ○ ○ ○} + \text{○} = \text{○ ○ ○ ○ ○ ○}$ | |
| $\text{● ● ●} + \text{●} = \dots$ | |

પ્રયત્ન કરો.

નીચેના સરવાળાનો ઉત્તર શોધો :

- $(-11) + (-12)$
- $(+10) + (+4)$
- $(-32) + (-25)$
- $(+23) + (+40)$


જ્યારે આપણે બે ધન પૂર્ણક સંખ્યાઓ પ્રાપ્ત કરીએ ત્યારે તેને ઉમેરવું. જેમ કે, $(+3) + (+2) = +5 [= 3 + 2]$. જ્યારે બે ઋણ પૂર્ણક સંખ્યાઓ પ્રાપ્ત કરીએ ત્યારે તેને ઉમેરવું, પરંતુ ઉત્તરમાં ઋણ $(-)$ ચિહ્ન લગાવો. જેમ કે, $(-2) + (-1) = -(2+1) = -3$.

હવે, આ બટનોની મદદથી એક ધન પૂર્ણક અને ઋણ પૂર્ણક જોડો અને ગેડીમાં બટનને કાઢો એટલે કે સફેદ બટન સાથે કાણું બટન [ત્યાર પછી $(+1) + (-1) = 0$] બાકીનાં બટનોને તપાસો.

$$(a) (-4) + (+3)$$

$$= (-1) + (-3) + (+3)$$


$$= (-1) + 0 = -1$$



$$(b) (+4) + (-3)$$

$$= (+1) + (+3) + (-3)$$

$$= (+1) + (0) = +1$$



તમે જોઈ શકો છો કે $4 - 3$ નો જવાબ 1 અને $-4 + 3 = -1$ છે.

તથી જ્યારે તમારી પાસે ધન પૂર્ણક અને ઋણ પૂર્ણક હોય ત્યારે તમે બાદ કરશો. પરંતુ જે ઉત્તર આવશે તે મોટા પૂર્ણકનું ચિહ્ન લેશો. ચિહ્નો અવગણીને બતાવો કે કઈ સંખ્યા મોટી છે.

કેટલાંક ઉદાહરણ તમને મદદ કરશે.

$$(c) (+5) + (-8) = (+5) + (-5) + (-3) = 0 + (-3) = (-3)$$

$$(d) (+6) + (-4) = (+2) + (+4) + (-4) = (+2) + 0 = +2$$

પ્રયત્ન કરો.

નીચેના ઉકેલ શોધો :


- $(-7) + (+8)$
- $(-9) + (+13)$
- $(+7) + (-10)$
- $(+12) + (-7)$



6.3.1 સંખ્યારેખા પર પૂર્ણકોનો સરવાળો

અલગ-અલગ રંગોનાં બટનનો પ્રયોગ કરીને પૂર્ણકોનો સરવાળો હંમેશાં સરળ હોતો નથી. શું આપણે સરવાળા માટે સંખ્યારેખાનો ઉપયોગ કરી શકીએ ?


- (i) ચાલો, સંખ્યારેખા પર 3 અને 5નો સરવાળો કરીએ.



આકૃતિ 6.4

સંખ્યારેખા પર આપણે પહેલાં 0 થી 3 સુધી પહોંચવા માટે 3 પગલાંઓ જમણી બાજુ ખસીએ છીએ. પછી આપણે 3ની જમણી બાજુએ 5 પગલાંઓ ખસીએ છીએ અને 8 સુધી પહોંચીએ છીએ તેથી આપણે $3 + 5 = 8$ (આકૃતિ 6.4).

- (ii) ચાલો, સંખ્યારેખા પર -3 અને -5 નો સરવાળો કરીએ.



આકૃતિ 6.5


સંખ્યારેખા પર આપણે પહેલાં 0 થી -3 સુધી પહોંચવા માટે 3 પગલાં ડાબી બાજુએ ખસીએ. પછી આપણે -3 ની ડાબી બાજુએ 5 પગલાંઓ ખસીએ છીએ અને -8 સુધી પહોંચીએ છીએ.

$$\text{આમ, } (-3) + (-5) = -8$$

આપણે અવલોકન કરીએ છીએ કે જ્યારે આપણે બે ધન પૂર્ણાંક ઉમેરીએ છીએ ત્યારે પરિણામ ધન પૂર્ણાંક છે. જ્યારે આપણે બે ઋષણ પૂર્ણાંક ઉમેરીએ છીએ, ત્યારે પરિણામ ઋષણ પૂર્ણાંક છે.

- (iii) ધારો કે, આપણે સંખ્યારેખા પર 5 અને -3 નો સરવાળો શોધવાના છીએ.

પહેલાં આપણે સંખ્યારેખા પર 0 થી પ્રારંભ કરીને 0નાં જમણી બાજુ 5 પગલાં ચાલીએ છીએ અને 5નાં ડાબી બાજુ 3 પગલાં ચાલીએ છીએ અને 2 પાસે પહોંચીએ છીએ (આકૃતિ 6.6).




આકૃતિ 6.6

$$\text{આ પ્રમાણે } (+5) + (-3) = 2$$

- (iv) એ જ રીતે ચાલો સંખ્યારેખા પર (-5) અને $(+3)$ નો સરવાળો શોધવાના છીએ.

આપણે 0 થી શરૂઆત કરીને 0ની ડાબી બાજુએ 5 પગલાં ખસેડીએ છીએ અને -5 પર પહોંચીએ અને ત્યાર બાદ આપણે -5 ની જમણી તરફ 3 પગલાં ખસેડીએ છીએ અને -2 સુધી પહોંચીએ. આમ, $(-5) + (+3) = (-2)$.



આકૃતિ 6.7

પ્રયત્ન કરો.

1. સંખ્યારેખાનો ઉપયોગ કરીને નીચેના સરવાળાઓનો ઉકેલ શોધો :

(a) $(-2) + 6$ (b) $(-6) + 2$

આવા, બીજા બે પ્રશ્નો બનાવો અને સંખ્યારેખાનો ઉપયોગ કરીને ઉકેલ શોધો.

2. સંખ્યારેખાનો ઉપયોગ કર્યા વગર નીચેનાનો ઉકેલ શોધો :

(a) $(+7) + (-11)$

(b) $(-13) + (+10)$

(c) $(-7) + (+9)$

(d) $(+10) + (-5)$

આવા પાંચ પ્રશ્નો પૂછી અને તેમનો ઉકેલ શોધો.

જ્યારે પૂર્ણકમાં ધન પૂર્ણક ઉમેરવામાં આવે છે ત્યારે પરિણામ આપેલ પૂર્ણક કરતાં વધી જશે.


જ્યારે પૂર્ણકમાં ઋણ પૂર્ણક ઉમેરવામાં આવે છે ત્યારે પરિણામ આપેલ પૂર્ણક કરતાં ઓછો થઈ જશે.

ચાલો, આપણે 3 માં -3 ઉમેરીએ. આપણે પહેલા 0 થી $+3$ સુધી અને પછી $+3$ થી આપણે 3 બિંદુ ડાબી બાજુએ ખસીએ છીએ.

અંતે આપણે ક્યાં પહોંચીએ છીએ ?

$$\text{આકૃતિ } 6.8 \text{ માં } 3 + (-3) = 0$$

એ જ રીતે જો આપણે 2 અને -2 ઉમેરીએ તો આપણને શૂન્ય પ્રાપ્ત થશે. 3 અને -3 , 2 અને -2 જેવી




સંખ્યાઓ જ્યારે એકબીજામાં ઉમેરાય છે, ત્યારે રકમનો સરવાળો શૂન્ય આવશે. એવી સંખ્યાને એકબીજાની વિરોધી સંખ્યા કહેવામાં આવે છે. 6 ની વિરોધી સંખ્યા કર્દ છે ? -7 ની વિરોધી સંખ્યા કર્દ છે ?

ઉદાહરણ 3 : સંખ્યારેખાનો ઉપયોગ કરીને પૂર્ણક લખો :

(a) -1 માં 4 ઉમેરતાં


(b) 3 માંથી 5 બાદ કરતાં

ઉપાય : (a) આપણે પૂર્ણક જાણવા માંગીએ છીએ. જે -1 થી વધારે 4 છે તેથી આપણે -1 થી શરૂ કરીએ. -1 થી જમણી બાજુ 4 પગલાં આગળ વધીએ. 3 સુધી પહોંચવા માટે નીચે બતાવ્યા પ્રમાણે છે :



તેથી, -1 થી 4 વધુ એટલે 3 (આકૃતિ 6.9).

- (b) આપણે ઋજમાંથી 5 બાદ કરતાં મળતા પૂર્ણક મેળવવા ઈચ્છાએ છીએ તેથી સંખ્યારેખા પર 3 થી શરૂ કરી 5 પગલાં ડાબી બાજુએ ખસતાં (-2) મળે છે.



તેથી 3 કરતાં 5 ઓછા એ પૂર્ણક (-2) છે. (આકૃતિ 6.10)

ઉદાહરણ 4 : $(-9) + (+4) + (-6) + (+3)$ ની સંખ્યા શોધો :

ઉપાય : આપણે સંખ્યા ફરીથી ગોઠવીએ જેથી કરીને ધન પૂર્ણક અને ઋજ પૂર્ણકને એકસાથે જૂથબદ્ધ કરવામાં આવે. આપણી પાસે –

$$(-9) + (+4) + (-6) + (+3)$$

$$= (-9) + (-6) + (+4) + (+3) = (-15) + (+7) = -8$$

ઉદાહરણ 5 : $(30) + (-23) + (-63) + (+55)$ નું મૂલ્ય શોધો :

ઉપાય : $(30) + (+55) + (-23) + (-63)$

$$= 85 + (-86)$$

$$= -1$$

ઉદાહરણ 6 : $(-10), (92), (84)$ અને (-15) નો સરવાળો શોધો :

ઉપાય : $= (-10) + (92) + (84) + (-15)$

$$= (-10) + (-15) + 92 + 84$$

$$= (-25) + 176$$

$$= 151$$



સ્વાધ્યાય 6.2


1. સંખ્યારેખાનો ઉપયોગ કરીને પૂર્ણક લખો :

(a) 5 માં 3 ઉમેરતાં

(b) (-5) માં 5 ઉમેરતાં

(c) 2 માંથી 6 બાદ કરતાં

(d) -2 માંથી 3 બાદ કરતાં



2. સંખ્યારેખાનો ઉપયોગ કરી અને નીચેના પૂર્ણકોનો સરવાળો કરો :

(a) $9 + (-6)$

(b) $5 + (-11)$

(c) $(-1) + (-7)$

(d) $(-5) + 10$

(e) $(-1) + (-2) + (-3)$

(f) $(-2) + (8) + (-4)$

3. સંખ્યારેખાના ઉપયોગ વગર સરવાળો કરો :

(a) $11 + (-7)$

(b) $(-13) + (+18)$

(c) $(-10) + (+19)$

(d) $(-250) + (+150)$

(e) $(-380) + (-270)$

(f) $(-217) + (-100)$

4. સરવાળો શોધો :
- 137 અને -354
 - -52 અને 52
 - $-312, 39$ અને 192
 - $-50, -200$ અને 300
5. સરવાળો શોધો :
- $(-7) + (-9) + 4 + 16$
 - $(37) + (-2) + (-65) + (-8)$

6.4 સંખ્યારેખાની મદદથી પૂર્ણકોની બાદબાકી

આપણો સંખ્યારેખા પર ધન પૂર્ણક ઉમેર્યા છે. ઉદાહરણ તરીકે $6 + 2$ પર વિચાર કરો. આપણે 6થી શરૂ કરીએ છીએ અને જમણી બાજુએ 2 પગલાંઓ પર જઈએ. આપણે 8 સુધી પહોંચીએ છીએ. તેથી, $6 + 2 = 8$ (આકૃતિ 6.11)



આકૃતિ 6.11

આપણો જોયું કે સંખ્યારેખા પર 6 માં -2 ઉમેરવા માટે આપણે 6 થી શરૂ કરી શકીએ અને પછી 6ની ડાબી બાજુએ 2 ખસેડીએ. આપણે 4 સુધી પહોંચીએ. તેથી, આપણી પાસે $6 + (-2) = 4$ (આકૃતિ 6.12)



આકૃતિ 6.12

આ રીતે આપણે શોધીએ છીએ કે, ધન પૂર્ણક ઉમેરવા માટે આપણે કોઈ સંખ્યારેખા પર જમણી તરફ વધીએ છીએ અને ઋણ પૂર્ણક ઉમેરવા માટે આપણે ડાબી તરફ આગળ વધીએ છીએ.

આપણો એ પણ જોયું છે કે પૂર્ણ સંખ્યા માટે સંખ્યારેખા ઉપયોગ કરતી વખતે 6માંથી 2 બાદ કરતાં આપણે ડાબી બાજુ તરફ જઈશું. (આકૃતિ 6.13)



આકૃતિ 6.13

એટલે કે $6 - 2 = 4$

આપણે $6 - (-2)$ માટે શું કરીશું?

આપણે સંખ્યારેખા પર ડાબી બાજુ જઈશું કે જમણી બાજુ ?

જો આપણે ડાબી તરફ જઈએ તો આપણે 4 પર પહોંચીએ.

પછી આપણે કહેવું પડશે કે $6 - (-2) = 4$ જે ખોટું છે. કારણ કે આપણે જાણીએ છીએ કે $6 - 2 = 4$ તેથી $6 - 2 \neq 6 - (-2)$

તેથી આપણે જમણી તરફ આગળ વધવું પડશે. (આકૃતિ 6.14)




આકૃતિ 6.14

$$\text{એટલે કે, } 6 - (-2) = 8$$

એનો અર્થ એ પણ છે કે જ્યારે આપણે એક ઋણ પૂર્ણાંક બાદ કરીએ છીએ ત્યારે આપણને મોટો પૂર્ણાંક મળે છે. બીજી રીતે ધ્યાનમાં રાખો કે (-2) એ 2ની વિરોધી સંખ્યા છે. તેથી અહીં 6માં (-2) ની વિરોધી સંખ્યા ઉમેરો કે 6માંથી (-2) બાદ કરો, બંને સરખું આવે છે.

ચાલો, હવે સંખ્યારેખાની મદદથી $-5 - (-4)$ ની કિંમત શોધીશું. આપણે કહી શકીએ કે આ $-5 + (4)$ જેવું જ છે, કારણ કે -4 ની વિરોધી સંખ્યા 4 છે. આપણે -5 થી શરૂ થતી સંખ્યારેખાના જમણી બાજુ 4 પગલાં ખસીએ. (આકૃતિ 6.15)



આકૃતિ 6.15

આપણે -1 પર પહોંચીએ.

$$\text{એટલે કે } -5 + 4 = -1. \text{ આમ, } -5 - (-4) = -1$$

ઉદાહરણ 7 : સંખ્યારેખાની મદદથી $-8 - (-10)$ ની કિંમત શોધો :

ઉપાય : $-8 - (-10) = -8 + 10$ કારણ કે, -10 ની વિરોધી સંખ્યા 10 છે.

સંખ્યારેખા પર -8 થી આપણે 10 પગલાં જમણી તરફ જઈશું. (આકૃતિ 6.16)



આકૃતિ 6.16

આપણે 2 સુધી પહોંચીએ છીએ.

$$\text{આમ, } -8 - (-10) = 2$$

આ પ્રમાણે એક પૂર્ણાંકમાંથી બીજા પૂર્ણાંકની બાદબાકી કરવા તે પૂર્ણાંકની વિરોધી સંખ્યાને ઉમેરવી.

ઉદાહરણ 8 : -10 માંથી -4 બાદ કરો :

$$\begin{aligned} \text{ઉપાય} & : (-10) - (-4) \\ & = (-10) + 4 \quad (-4 \text{ ની વિરોધી સંખ્યા) \\ & = (-10) + 4 = -6 \end{aligned}$$

ઉદાહરણ 9 : -3 માંથી $+3$ બાદ કરો :

$$\begin{aligned}\text{ઉપાય} \quad &: (-3) - (+3) \\ &= (-3) + (3\text{ની વિરોধી સંખ્યા}) \\ &= (-3) + (-3) = -6\end{aligned}$$



સ્વાધ્યાય 6.3

1. શોધો :

- | | |
|---------------------|---------------------|
| (a) $35 - (20)$ | (b) $72 - (90)$ |
| (c) $(-15) - (-18)$ | (d) $(-20) - (13)$ |
| (e) $23 - (-12)$ | (f) $(-32) - (-40)$ |

2. $>$, $<$ અથવા = ચિહ્ન વડે ખાલી જગ્યા પૂરો :

- | | |
|---------------------------|-----------------|
| (a) $(-3) + (-6)$ _____ | $(-3) - (-6)$ |
| (b) $(-21) - (-10)$ _____ | $(-31) + (-11)$ |
| (c) $45 - (-11)$ _____ | $57 + (-4)$ |
| (d) $(-25) - (-42)$ _____ | $(-42) - (-25)$ |

3. ખાલી જગ્યા પૂરો :

- | |
|------------------------------|
| (a) $(-8) +$ _____ = 0 |
| (b) $13 +$ _____ = 0 |
| (c) $12 + (-12) +$ _____ = 0 |
| (d) $(-4) +$ _____ = -12 |
| (e) _____ - 15 = -10 |

4. શોધો :

- | |
|---------------------------|
| (a) $(-7) - 8 - (-25)$ |
| (b) $(-13) + 32 - 8 - 1$ |
| (c) $(-7) + (-8) + (-90)$ |
| (d) $50 - (-40) - (-2)$ |

આપણે શી ચર્ચા કરી ?

1. આપણે જોયું કે ઋણ ચિહ્નોવાળી સંખ્યાઓની આપણાને જરૂર પડતી હોય છે. આ ત્યારે થાય છે કે જ્યારે આપણે સંખ્યારેખા પર શૂન્યની નીચે જઈએ છીએ. આને ઋણ સંખ્યા કહેવામાં આવે છે. તેમના ઉપયોગનાં કેટલાંક ઉદાહરણો જેમ કે તાપમાનનાં માપ તળાવ તથા નદીમાં પાણીનું સ્તર, ટેન્કમાં તેલનું સ્તર વગેરે હોઈ શકે છે. તેઓનો ઉપયોગ ડેબિટ એકાઉન્ટ અથવા બાકી લેણાંને દર્શાવવા માટે થાય છે.

2. સંખ્યાઓનો સમૂહ... $-4, -3, -2, -1, 0, 1, 2, 3, 4\dots$ ને પૂર્ણક કહેવામાં આવે છે. તેથી $-1, -2, -3, -4\dots$ ને આપણે ઋણ પૂર્ણક કહીશું. $1, 2, 3, 4\dots$ ને આપણે ધન પૂર્ણક કહીશું.
3. આપણે જોયું છે કે આપેલ સંખ્યા કરતા 1 વધુ લેવાથી તેની અનુગામી સંખ્યા મળે અને આપેલ સંખ્યા કરતા 1 ઓછી લેવાથી તેની પુરોગામી મળે છે.
4. આપણે અવલોકનમાં જોયું કે,
 - (a) જ્યારે બે સમાન ચિહ્ન હોય ત્યારે તે જ ચિહ્ન ઉમેરો અને મૂકો.
 1. જ્યારે બે ધન પૂર્ણક ઉમેરવામાં આવે છે ત્યારે આપણને ધન પૂર્ણક મળે છે.
[દા.ત., $(+3) + (+2) = (+5)$]
 2. જ્યારે બે ઋણ પૂર્ણક ઉમેરવામાં આવે છે ત્યારે આપણને ઋણ પૂર્ણક મળે છે.
[દા.ત., $(-2) + (-1) = -3$]
 - (b) જ્યારે એક ધન પૂર્ણકમાં એક ઋણ પૂર્ણક ઉમેરવામાં આવે ત્યારે ચિહ્નોને ધ્યાનમાં લીધા વગર તેમની બાદબાકી થાય છે અને મળતા પૂર્ણકને મોટી સંખ્યાનું ચિહ્ન મુક્ય છે. પૂર્ણકનાં ચિહ્નને ધ્યાનમાં લીધા સિવાય મોટો પૂર્ણક નક્કી કરવામાં છે.
[દા.ત., $(+4) + (-3) = +1$ અને $(-4) + (+3) = -1$]
 - (c) પૂર્ણકની બાદબાકી તેની વિરોધી સંખ્યાના સરવાળા જેટલી છે.
5. આપણે જોયું કે કેવી રીતે પૂર્ણકોનો સરવાળો અને બાદબાકી સંખ્યારેખા પર દર્શાવી શકાય.

